



Месячнік
пчальства
і мядова-лекарскіх зэлак

БЕЛАРУСКАЯ БОРЦА

Адрэс рэдакцыі і адміністрацыі
Вільня, вул. Каралеўская, 3-8.
Рэдакцыя адчынена ў аўторкі і
пятніцы ад 10-14 гадз.

Падпісная плата да канца году 2 зл.
Заграніцу - удвая даражэй.
Цана асобнага нумару - 50 гр.
Цана абвестак паводле ўмовы.

№ 4.

В і л ь н я , Л і с т а п а д 1934 г. Год I.

ПАДТРЫМЛІВАЙЦЕ СУВЯЗЬ З "БЕЛАРУСКАЙ БОРЦАЙ".

Выпускаючы першы нумар нашае часопісі, мы звярнуліся да ўсіх паважаных Пчальроў-Беларусаў з заклікам да супрацоўніцтва з намі.

Мы ўважаем, што адна рэдакцыя, зложаная нават з найлепшых спецыялістаў сваёй справы ня здолее выканаць таго заданьня, якое стаіць перад часопіссяй, асабліва фаховай.

Такая часопісь толькі тады будзе адказваць свайму назначэньню, калі паміж ёю і яе чытачамі завяжыцца цесная сувязь, сталы кантакт.

Часопісь будзе тады ня толькі той крыніцай, праз якую будуць ісьці ў масы тыя ці іншыя весткі і парадны, якія будзе ўважаць за патрэбныя рэдакцыя; яна стане тады тым, чым фактычна і павінна онць кожная часопісь, - яна будзе мейсцам спатканьняў яе чытачоў.

На бачных гэтакае часопісі яны будуць дзяліцца адзін з адным сваімі дасягненьнямі, вынікамі сваёй працы і сваіх досьледаў, будуць даваць адзін аднаму парадны і г.д. Рэдакцыя - будзе тады толькі тым фільтрам, праз які будзе праходзіць голас практыка.

Чым часцей чытач будзе звяртацца ў рэдакцыю, чым часцей будзе пісаць да яе, тым цікавей будзе часопісь. Рэдакцыя, прыслухоўваючыся да гэтых галосаў, да крытыкі, будзе марчы пакіраваць часопісь у тым кірунку, у якім яна пажадына тым, для каго прызначана.

Часопісь не адбіваўшая на сваіх бачных жыццёвых патрэб сваіх чытачоў будзе для іх нуднай, ня цікавай, і ў канцы канцоў зачакне і памрэ ня выканаўшы свайго заданьня.

Добра разумеюць гэта пчальры іншых народаў, і ў часопіснях іхніх заўсёды знойдзем больш матэрыялаў ідучых з месцад пчальроў, чым матэрыялаў рэдакцыйнага паходжаньня.

Няма гэтага пакульшто ў нас. Наша маладая часопісь ня надта багатая карэспандэнцыямі з месца. Часта бывае нават нейка дзіўна. Пчальры, і пчальры фаховыя, якія займаюцца і гадоўляй матак і рознымі іншымі досьледамі пішуць часам да нас, што ня ведаюць аб чым пісаць. - Ціж мала ёсьць тэм, на якія мож на пісаць у сваю часопісь? Ну вось хоць аб розных спробах перахову пчол зімою, аб гадоўлі матак, аб розных досьлядах, аб стане свайго пчальніка і пчальрства сваёй ваколіцы наагул, аб медазборні, аб гадоўлі медадайных расьцін і шмат аб чым. Агулам пісаць трэба аб усім пчальрскім жыцці, нават аб рознай драбязе. Усё павінна адбівацца на бачных часопісі. Усё будзе цікавіць кожнага пчальра, асабліва пачаткуючага.

Дзеля гэтага яшчэ раз звяртаемся да ўсіх нашых чытачоў і наагул да ўсіх пчальроў з заклікам: падтрымлівайце сувязь з "Беларускай Борцай".

Другая справа, у якой лічым сваёчасным звярнуцца да нашых пчальроў - гэта справа падпіскі.

З вялікім задаволеннем можам сьцьвердзіць, што наша ініцыятыва ня згінула дарма. Адчутая намі патрэба выданьня сваёй пчальрскай часопісі ня была абмыльнай. Водгук беларускіх і украінскіх пчальроў сьведчыць аб палючай патрэбе гэтае часопісі.

Распачынаючы выданьне "Бел. Борцы" без ніякіх грашовых сродкаў, мы змушаны былі выдаваць яе саматугам, аддаючы ёй замест грошаў сваю працу.

Цяпер смела можам сказаць, што быт "Бел.Борці" запэўненн і дзеля гэтага настала хвіліна, калі трэба ўжо падумаць аб пераходзе да выдавання не друкарскім спосабам.

Пераход гэты будзе магчымы толькі тады, калі чытачы нашы дадуць нам на гэта неабходныя грашовыя сродкі ў форме падпіскі.

Зьвяртаемся дзеля гэтага да ўсіх сучасных падпісчыкаў і ўсіх тых хто цікавіцца пчалярствам з просьбай пашыраць "Бел.Борць" і здабываць ей новых падпісчыкаў. Пры адпаведным зьбольшанні ліку падпісчыкаў пераход гэты быў бы магчымы ўжо ад новага году.

Пераход такі даў бы нам магчымасць пашырыць часопісь, патрэба чаго будзе адчувацца з пачаткам новай кампаніі.

Пашырэння часопісі вымагае і другі аддзел "Бел.Борці", аддзел лекарскіх зёлак. Справа гэтая павінна быць пастаўлена ў нас факхова і комерцыйна. Нельга глядзець на зёлкі, як на якуюсьць забаву. Справа гандлю і гадоўлі лекарскіх і прамысловых расьцін становіцца паважным фактарам у гаспадарчым жыцці народаў і трактуецца дужа паважна нават такім практычным народам, як немцы, якія інтэнсыўна выдуць зараз акцыю прапаганды гадоўлі ў сябе гэтых расьцін, каб затрымаць у краі тых аграмадных сум, якія царар выдаюцца на закуп зёлак за граніцай. А мы, маючы ў сябе столькі гэтага добра, спакойна праходзім міма яго і топчам яго нагамі. Пашырэнне "Бел.Борці" дасць магчымасць даць патрэбнае і адпаведнае месца і гэтаму справе.

Лёс часопісі і дзвюх галін нашае гаспадаркі ў Ваших руках!
Дык чакаем!

КАЛІ І ЯК ПЕРАНОСІЦЦА ПЧОЛ У ЗІМОЎКІ.

Ставіцца пчол у зімоўкі раней ці пазьней залежна ад наступлення халадоў. Наагул сьпяшацца ня трэба. Даволі паставіць тады, як марозы дойдучь да -5°.

Уносіць вульлі ў зімоўкі трэба ў сухую пагоду, каб яны ня былі мокрыя ці са сьнегам. Добра мець вульлі назначанна нумэрамі і панумэраваць гэтак сама месцы на якіх вульлі стаялі, каб вясной на гэтых самых месцах іх паставіць.

Уносячы затыкаем вылеты лучынкамі або калочкамі так, каб былі шчэлёкі і магло праходзіць паветра. Найлепш, калі вульлі маюць сумясны бляшаны засаўкі. -Калі маем вульлі Дадан-Влітта, то прымацоўваем дно цэвікамі або шрубамі і аднамаем падлётныя дошкі. Гэтак прыгатаваньня вульлі пераносіцца спакійна на насілах, стараючыся ставіць вылетамі да чалавека, г.зн. так, каб рамкі стаялі ўздоўж насіла.

Вульлі ставіцца ў зімоўкі на паліцах адзін побач другога. Унёсшы ўсе вульлі зачыняем зімоўку, а пасля 2-3-х гадзін, калі пчолы ўжо зусім супакоіцца, адчыняем вылет.

Вылет адчыняем пацёмку і вельмі ціха, каб пчолы гэтага нават не заўважылі.

Дагляд пчол у зімоўцы вельмі просты. Палігае ён на тым, каб утрымліваць адпаведную тэмпературу і рэгуляваць яе паводле патрэбы. Калі тэмпература будзе нізкая, то трэба закрываць вентылятар, а калі за высокая, то адчыняеца на нач дзверы, або ставіцца ў якой небудзь пасудзіне лёд ці сьнег.

Ад часу да часу трэба паціху ўвайсці ў зімоўку і паслухаць як аказываюцца пчолы ў кожным паасобным вульлі. У пачатку зімы хопіць спраўджаць стан пчол раз або два разы ў месяц, але чым бліжэй да вясны, тым часцей прыходзіцца заглядаць у зімоўку, а ў канцы, перад вынасам на двор, трэба пераслухаць пчол 2-3 разы ў тыдзень.

Пры зімаваньні ў зімоўках трэба вельмі сьцерагчы пчол ад мышэй, якія могуць зрабіць аграмадную шкоду, выдаючы мёд і воск, асабліва старую вощыну, у якой знаходзіць пйргу. Апрача таго, яны могуць часта ўлезці ў вулей грызуць яго, чым непакоіць пчол і што можа выклікаць лжесу. -Хочучы забяспечыць зімоўку ад мышэй, трэба будаваць яе так, каб мышы не маглі ў ёй лёгка загняздзіцца; дзеля гэтага добра зрабіць падлогу цэгляную, або цэментовую, або насіпаць замест падлогі грубы пласт чыстага сухога піску, у якім мышы ня змогуць зрабіць гнёздаў. Калі ўжо на нывчасьце мышы завалілі, то трэба іх загадзі вылавіць ці вятруціць. Як атруту добра ставіць у кутку зімоўкі гіпс зьмешаны з мукой, а побач гэтага пасудзіну з вадой.

Каб мышы не разьбягаліся па зімоўцы, шукаючы спажывы, радзіць зрабіць у кутку здалёна ад вульлі прыманку: ставіцца нізкай /8-10 см./ драўляная скрынка напоўненая збожжам, пшаніцай, аўсам, ячменям, жытам, а найлепш сумесш ўсё гэтага. Калі скрынкі ставіцца гэтак сама збожжам абсыпаная. Гэтак прыманка прыцігвае мышэй у адно месца, дзе яны паступова гінуць у вастцы.

ЯК ПАЗНАЦЬ ПРАЎДЗІВЫ МЁД І ВОСК .

Вельмі шмат консументаў мёду, купляючы яго, звярочвае ўвагу толькі на коляр і пах. Тымчасам па коляры і паху пазнаць яго праўдзівасць вельмі цяжка. Па першае таму, што мёд значна розьніцца колярам і пахам у залежнасьці ад таго, з якіх кветак зьбіраны, а па другое, што спрытны фальшэр патрапіць заўсёды надаць яму адпаведны коляр і пах. -Коляр натуральнага мёду бывае жоўты з рознымі адценнямі: пачаўшы ад ясна-жоўтага, амаль што белата /мёд з акацыі/ і канчаючы на цёмна-бранзовым /з грэчкі/. Некаторыя гатункі сьвежага і радкога мёду маюць адцення зялёны /з васільноў, другія чырвоны і г.д.

Пах мёду паходзіць з эфіравых алейкаў, якія знаходзяцца ў кветках. І чым больш пахнець кветка, з якой зьбіралі пчола мёд, тым больш будзе ён ароматычны. Каб мёд ня згубіў свайго натуральнага паху, яго ня трэба грэць і трымаць доўгі час у адчыненых пасудзінах.

Добры, натуральны і чысты мёд можна пазнаць толькі па яго сталасьці і хэмічнаму складу.

Сьпелы натуральны мёд у працягу некалькіх тыдняў зцукроўваецца і робіцца цьвёрдым і сталым. Хуткасьць яго асяданьня залежыць ад колькасьці вадн, паходжаньня кветак, з якіх зьбіраны і ад тэмпературы мясца, у якім стаіць /у халодным хутэй/. Мёд сцукраваны можа мець крышталікі большыя і тады ён будзе крупкаваты, або вельмі дробныя, і тады крупак ня бачым; гэтакі мёд мае выгляд маславаты.

Мёд найчасей падрабляюць даліваючы да яго вадн. Гэтакі мёд хутка ня сцукруецца, а калі вадн дадана шмат, то можа скіснуць. Другою, вельмі часта ўжыванаю дамешкаю да мёду, зьяўляецца мука і крахмал. Пры такой дамешцы мёд будзе бурэць і ніколі ня сцукруецца. Часта таксама фальшуюць мёд дадаючы: махасы, бурачанага соку, гліцэрыны і т.п. Гэты "мёд" можна пазнаць па тым, што ён ня толькі ня цукруецца, але нават ніколі ня будзе густым. Гэта ёсьць "мёд", які мы вельмі часта спатыкаем у прадажні рэдкім нават у зімку.

Найлепшым і найдасканалейшым метадам пазнаваньня фальшывага мёду ёсьць аналіз, гэта значыць расклад яго на складовыя часткі. Метад гэты вельмі каштоўны і цяжкі, бо вымагае багатае лябараторні, на якую рэдка хто можа здабыцца. Гэтакія лябараторыя маюцца толькі ўва Францыі. Польшча і нават Нямеччына яе нямаюць.

Ёсьць метады вельмі простыя і ўсім даступныя, якія пазваляюць выкрыць галоўныя і найчасей ужываныя дамешкі да мёду.

Праўдзівы і чысты мёд распушчаецца зусім у вадзе з сыпіртам, не даючы асаду. Калі мы возьмем адну частку мёду і распусьцім у дзевяці частках гарачае вадн і дадамо да гэтага дзесьці частак сыпірту і добра зьмяшам, то натуральны і чысты мёд ня дасць зусім асаду. Мёд падрабляны -дасць белы асад. Воск -распусьціцца і выплыве на верх.

Калі ў мёдзе маюцца такія дамешкі як мука, крахмал і іншыя, дык выявіць іх можна гэтак: уліваем у мёд некалькі кропель ёдн /раствор ёду ў сыпірце/ і калі ёсьць крахмал, то часткі яго ўвойдуць у сувязь з ёдам і зафарбуюць гэты мёд на блакітны коляр; калі крахмалу, або мукі ёсьць вельмі шмат, тады атрымаем коляр цёмна-бранзовы, аж да чорнага.

Воск гэта ёсьць тлустасьць, якую выдзяляюць з сябе пчола ў часе добрага пажытку і якая розьніцца ад усіх іншых тлустасьцяў тым, што мясца гліцэрыны займае ў ёй, г.зв., мірыцыловы алькаголь. Хімічны склад воску наступны: мірыцыны 85%, цэрыны 13-15%, і апрача таго трохкі ароматычных алейкаў і арганічнае фарбы.

Воск выталены з плястраў ёсьць будовы зярністае, коляру менш-больш жоўтага, уласьцівы цяжар 0,96-0,98 пры 15°C. топіцца пры 64°C.

Воск у вадзе не распушчаецца, у сыпірце распушчаецца вельмі мала, а ў эфіры, тарпатыне і бэнзыне распушчаецца зусім.

Фальшуюць воск мяшаючы яго з смалой, парафінай, крахмалам, серкай, лоем, земляным воскам, старынавым квасам, гіпсам і г.д.

Найлепшы і ўсім даступны спосаб адрозьніць натуральны воск ад фальшывага, ёсьць наступны: калі мы возьмем кавалачак воску вялічынні лясцовага гарэха і будзем мяць пальцамі, то воск атрымлівае тэмпературу цела. Калі воск зробіцца мяккі, тады робім з яго валачак, які бярэм пасья за канцы і разрываем. Натуральны воск будзе пры разрываньні прыліпаць да пальцаў, а адарваны ад пальцаў будзе матавы. Канцы разарванага валачка будуць тупыя. Воск фальшаваны пры ўцісканьні пальцамі разграваецца і выдзяляе тлустасьць і таму да пальцаў ня клеіцца, коляр мае з полымкам, а пры разрываньні валачка разцягваецца і таму канцы яго будуць ня тупыя, але вострыя.

Калі ходзіць толькі аб тое ці воск ёсьць чысты, то дзеля гэтага бярэм прабірку /невялічкая шкляная пасудзіна ўжыванае дзеля аналізу/, у якую кладем кавалачак воску і наліваем эфіру, бэнзыны або тарпатыны; шклянае закаркаваўшы грэем прабірку ў цёплай вадзе час ад часу мяшаючы. Натуральны воск распусьціцца зусім не даючы шуму, а фальшаваны -дасць шум, які будзе асядаць

на сьценках і дне пробірки. -Калі гэтака сама ў пробірку будзем грэць воск у вадзе з содай, то чысты воск ня дасьць асаду. Воск, які мае лой, стеарыну, або смалу дасьць шум. -Смалу ў воску можна пазнаць, калі гэтакі воск заліём сьпіртаў у 85°; сьпірт распусьціць смалу, а воск застанецца не распунчаным, а калі да гэтага дадамо вады, то смала дасьць раствору малочны коляр. -Воск з парафінай можна пазнаць, калі навалачай воску ўкінем у гарэлку 34-35°; воск з парафінай выплыне на верх, а воск чысты спадзе на дно. -Серку, крахмал, гіпс і земляны воск можна выкрыць, калі заліць воск гарачай тарпатынай; яна распусьціць толькі натуральны воск, а ўсе іншыя дамешкі застануцца.

Вельмі часта фальшэр, каб замаскаваць сваю дамешку, дадае да воску розных фарбаў. Калі мы гэтакі воск будзем варыць некалькі мінут у 10 частках /бярэм на вагу/ 90° сьпірту, то раствор зафарбуецца на цёмна жоўты коляр, тады як натуральны воск дасьць толькі коляр слаба жоўтаваты.

М. Як.

М Я Д О В Ы В О Ц А Т.

Пчалаю часта приходзіцца мыць у вадзе свае інструмэнты, пушніцу /цэнтрафугу/, ды пасудзіны ад мёду. Атрыманая пры гэтым салодкая вада выліваецца на двор і прападае без ніякай карысьці, у той час, калі можна з яе лёгка зрабіць вельмі добры воцат, часта патрэбны ў гаспадарцы. Хадзя, праўда, нашы гаспадары замяняюць яго хлебным, або бураным квасам, але бывае, што і воцат патрэбны і замяніць яго трудна.

Каб атрымаць добры мядовы воцат даволі, калі ў вядры вады будзе да 2-х фунтаў мёду. Практычна пераканацца ці даволі ў вадзе мёду можна пры помачы сьвежага курнага яйка: калі яйко ў мядовай вадзе выплывае наверх то мёду там даволі, -а калі тоне, то неабходна мёду яшчэ дадаць.

Калі ўжо маем мядовую ваду, то зьліваем яе ў бочку з двума днамі і дадаём туды бутэльку добрага праўдзівага воцту; праз некалькі дзён сумесь пачне ферментаваць.

Калі бочка напоўненая мядовай вадой аж да верху, то падчас ферментаваньня ўсе нячыстасьці будуць выплываць праз дзірку ў верхнім дне, але тады трэба кожны дзень даліваць бочку цёплай мядовай вадой.

Калі воцат ужо перастане ферментаваць, бочку трэба шчыльна заткнуць; праз два тыдні воцат зробіцца празрыстым і гатовым да ўжытку. Калі яго зьліць у бутэлькі і закаркаваць іх, то воцат паступова будзе штораў мацнейшы і лепшы.

Можна прыгатаваць некалькі гатункаў мядовага воцту. Мы тут падамо толькі два рэцэпты.

1. Гатовы мядовы воцат наліваецца на сухія кветкі белага бэзу /бузіны/ і трымаецца яго праз два тыдні на сонцы. Пасьля гэтага воцат перацэджываем і зьліваем у бутэлькі.

Гэты воцат мае вельмі прыемны пах і карысны да абціраньня /напалову з вадой/ цела людзей, маючых сільную гарачку; добра таксама пры болях галавы звязваць яе хусьцінкай, змоченай гэтым воцтам.

2. Воцат малінавы. Сьпелыя маліны разцёрці таўначом у цёрліцы і злажыць іх разам з сокам у гліняны гаршчок, бяручы на адну частку малінаў 15-20 частак мядовага воцту. Гаршчок з сумесню трымаюць 2 дні ў халаднаватым месцы, а тады фільтруюць /перацэджываюць/ і наліваюць у бутэлькі з гадзю перамытыя сьпіртаў. Добра на кожную бутэльку воцту даць ¼ часць шклянкі гарэлки. Закаркаваныя бутэлькі з воцтам перахоўваюцца ў халадным месцы. Гэты воцат ужываецца, як асьвяжаючы напітак: адна, дзьве лыжкі на шклянку вады, -цукру да смаку.

Наагул мядовы воцат зьяўляецца адным з найлепшых гатункаў, ён вельмі смачны і здаровы. Хто ня мае патрэбы рабіць яго шмат, можа рабіць яго ня ў бочцы, а ў шкляннай бутлі на некалькі літраў. У кожным выпадку выкарыстоўваючы мядовую ваду варта і варта прыдобаць яшчэ адзін прадукт хатняга вырабу, паставай якая зьяўляецца мёд.

Прыгатаўляючы мядовы воцат трэба помніць аб адным, каб не рабіць яго і не перахоўваць у тым памешканьні, дзе прыгатаўляецца або стаіць пітны мёд, або якое віно, бо бактэрыі воцту могуць лёгка папасьці ў пітны мёд дады пчалаю замест мёду атрымае воцат.

З і м о в н я в е ч а р н - н а й л е п ш а я п а р а

д з е л и п а п а ў н е н ь н я с в а е й ф а х о -

в а й і а г у л ь н а й

в е д ы

/працяг/

Явар. укр. Явір, польс. Klon jaworowy, рас. Явор. - /*Acer pseudoplatanus*/ Расьце дзіка ў сярэдняй і паўднёвай Эўропе, а таксама часта спатыкаецца ў садох і парках. Лісьце, як у клёна тоўкі з сіня-зялёным цымяным ісподам. Кветкі сьветла-зялёныя, драбнейшыя чым у клёне, сабраныя ў эввіслыя букеты. Цьвяце зараз пасля садовіны ў працягу цэлага месяца. Мядуе надзвычайна добра. Вялікіх вымогаў ня мае, расьце добра ў кожнай зямлі. Размнажаецца явар з насеньня, якое на зіму треба стратыфікаваць.

Клён. укр. Клён звычайны або остролистый, польс. Klon, рас. Клен.

/ *Acer platanoides* /. прыгожае дрэва, да 25 мэтраў вышні з роўным стволам, гладкай карой пакрытым. Лісьце сьветла-зялёнае, пяціпальчатае, груба зубкаванае. Кветкі драбныя, жоўта-зялёныя ў даволі вялікіх парасончых. Овач - акрыдлікі. Цьвяце клён у красавіку і траўні перад садовінай, дзеля чаго мае для пчалароў вялікае значэньне. У мяйсцовасьцях, дзе клён расьце масай /пад Вільняй у Кальварні-пчалынік у 100 вульях/, пчалары прыгатаўляюцца да выкарыстоўваньня клёнаў спекулятыўным падкармліваньнем пчол. Клён размнажаецца як явар. Добра расьце на лёгкіх грунтах.

Каштан. / *Aesculus Hippocastanum* /. Гэта вялікае, вельмі прыгожае дрэва да 20-30 мэтраў вышні з густалістаю каронаю і бурай карпавай карой. На таўстых галінах вырастаюць грубыя, вялікія пупышкі, пакрытыя лузгою, каторая выдзяляе з сябе клейкую смалу. З гэтых пупышак выходзяць кветкі і лісьце. Лісьце цёмна-зялёнае пяці або сямі пальчатое. Кветкі з 4-5 няроўных пялёсткаў, белыя жоўта і ружова накрапленыя, сядзяць у простых, нягнуткіх уверх паднятых гранках. Овач - вялікая, зялёная, калячая куля з 2-4 вялікімі зярнятамі. Цьвяце ў траўні і чэрвені пасля садовіны. Дзе пчолам шмат мёду, пяргі і клею. Вацькаўшчына каштана - Малая Азія. У нас садзіцца дзеля дэкарацыі ў садох, парках, алляях; абсаджваюць гэтак-сама каштанамі вуліцы ў месцах. Размнажаецца з насеньня, якое садзіцца ў восені, або на зіму стратыфікуецца. Зямлі вымагае гліністай, на лёгкай не ўдаецца. - Спатыкаецца ў парках іншая адмена каштана, што цьвяце чырвоным цветам. Цьвяце зараз пасля папярэдняй і добра мядуе.

Ліпа. / *Tilia* / Вялікае, усім добра знаёмае дрэва, дараствае да 30 мэтраў вышні і больш. Таўшчыня даходзіць часам да 5 мэтраў. Жыве ліпа вельмі доўга; спатыкаюцца экзэмпляры маючыя 1200 гадоў. - Кветкі ліпа мае драбныя, жаўтаватыя з моцным мядовым пахам. Высушаныя кветкі ліпы ёсьць добрым лекаствам на поты, проці кашлю і катару, а ў народнай мэдыцыне стасуюцца таксама пры хваробах пупыра, нырак і пры нервовых атаках дзеля ўспакаеньня. Запатрабаваньне на кветкі ліпы вялікае. Дрэва ліпы ўжываецца да вырабу лыжак, ножаў і г.д.; з яго робяцца таксама і скрынкі. Кара дае добрае лыка, якое ў нас ужываюць на хадакі, а ў Расеі нават ткуць з яго мяшкі на збожжа.

Ліпаў ёсьць некалькі адмен. Усе лны даюць найлепшы сьветлы мёд, які асыгае высокую цану. Адна вялікая ліпа можа даць пажытак адной пчалінай сям'і. Нас найбольш цікавяць чатыры адмены ліпы, якія цьвятуць адна пасля другой і, гадаваньня разам, могуць запэўніць нам пажытак на працяг цэлага месяца. Разгледзім іх па чарзе.

1. Ліпа вялікалістая. / *Tilia platyphyllos* / Лісьце мае даволі вялікае, скосна-сэрцаватае, загостранае і зубкаванае. Цьвяце ў канцы чэрвеня і ў ліпені. Гэтая ліпа расьце дзіка на Украіне і то паасобку. У нас надзецца ў садох, парках ды алляях. Зямлі вымагае хоць лёгкай, але ураджайнай. Размнажаецца з насеньня, якое прараствае вельмі ня хутка; нават стратыфікаванае частка прараствае толькі на другі год пасля сяўбы. Можна размнажаць і адкладамі, гадуячы загадзя матачнае дрэва кустом.

2. Ліпа драбналістная. / *Tilia parvifolia* / Лісьце мае меншае чым папярэдняй, падсподам сіня-зялёнае, цымянае. Цьвяце на некалькі дзён пазьней чым ліпа вялікалістная. Ліпа драбналістная творыць лясны ў некаторых мясцох Расеі, а ў нас ў Маншчыне.

3. Ліпа амерыканская. / *Tilia americana* / Называюць яе чорнай, бо мае галінкі пакрытыя вельмі цёмнай карой. Лісьце мае найбольшае з усіх ліп, да 15 см. Цьвяце ўслед за папярэдняй. Размнажаецца ачкаваньнем на ліпе вялікай, або драбналістай.

4. Ліпа серабрыстая / *Tilia argentea* /. Лісьце падсподам мае серабрыстае. Цьвяце ў канцы ліпеня і ў жніўні, ўслед за амерыканскай. Размнажаецца як папярэдняй.

/далей будзе./

Сёлета Т-ва "Пчала" атрымала запатрабаваньне на 2500 кгр. цвету ліпы.

ЦІ АПЛАЧВАЮЦА ГАДАВАЦЬ ЛЕКАРСКА-ПРАМЫСЛОВЫЯ РАСЬЦІНЫ

Якча да сусьветнай вайны культура лекарска-прамысловых расьцін, была палатная, дз давала вялікія даходы ў параўнаньні да паліва культур і агародных расьцін. Але да сусьветнай вайны земляробская гаспадарка ні знала такага крызісу, як у сучасны момэнт. Сусьветны крызіс так цяжка адбіўся на земляробскай гаспадарцы, што земляроб ні мае магчымасьці ўтрымаць сябе дз свай інвэнтар. Вось-жа сьняны перад земляробам, а галоўным чынам перад аграноміяй стаіць праблема, найбольш такім спосабам гаспадараваньня, якім прыналежы не дава лі стратаў.

Да такіх спосабаў належыць інтэнсыфікацыя /палепшэньне/ - дробныя галіны земляробскай гаспадаркі, як агародніцтва, пчаліротва, птушніцтва, рыбалоўства, малачарства дз гадоўля лекарскіх і прамысловых расьцін, - каторыя кожны гаспадар можа выкарыстаць у сваёй гаспадарцы, як з стану дзікіх расьцін, што растуць у вялікай колькасці па лясах, лугах, пасьбішчах і г.д., так і гадоўля на полі ці агародзе.

Што гэта галіна карысная можна ўбачыць па цифрах, якія былі выпрабаваны на дасьледчых станцыях, як у краі, так і заганіцай.

Падаючыя лубенская дасьледчая станцыя на Украіне, дзе параўноўваюцца розныя культуры збожжа дз асыпных расьцін з лекарска-прамысловымі расьцінамі

Назоў расьціны	Зухата раб. сілы чалав.-дзён	Копку	Даход Брутто	Умоўны чысты даход у грош.
Пшаніца азімал.....	38	29	83	48
Сонешнік.....	61	18	86	53
Бульба.....	86	22	274	182
Цукровы буракі.....	123	50	160	92
Пятрове мята.....	130	20	240	190
Шалвея.....	204	20	360	305
Румінак.....	424	12	480	435

Вось-жа параўноўваючы гэтыя цифры - г.зн. найгалаўнейшых паліва культур як пшаніцы - сонешніка - бульбы - цукровых буракоў з лекарска-прамысловымі, бачым, што ніводная з тых гаспадарскіх расьцін ні можа раўняцца з лекарскімі.

Калі-ж мы параўнаем краіны дадзеныя з дасьледчай станцыі ў Нісэльніцы і Эльзбейне каля Ломжы Беларускага ваяводства - з камунікату № 12 за 1930 г. за месяц сакавік /дзе аўтар гэтых радкоў вёў адрэз лекарскіх расьцін/, дык гадоўля і аплатнасьць лекарскіх расьцін стане яшчэ больш відавочнай.

Назоў расьціны	Дзён люд-скай рабач. сілы на 1 га.	Копку на 1 гект.	Ураджай з 1 гект. у кілягр.	Цана 1 кг. сярца	Даход Брутто
1. Пятрове мята..... <i>Mentha piperita</i>	214	20	1600	3-4 эл.	4800
2. Комоса амерыканская..... <i>Chenopodium ambrosioides</i>	215	18	2400	2 "	4800
3. Майранак..... <i>Origanum majorana</i>	150	18	1800	3-4 "	5400
4. Палыні..... <i>Artemisia absinthium</i>	150	14	4000	50 гр.	2000
5. Агародная рута..... <i>Ruta graveolens</i>	210	20	1400	2,50	3500
6. Кардобэнадыт..... <i>Ononis benedictus</i>	210	18	4000	1 эл.	4000
7. Шалвея..... <i>Salvia officinalis</i>	230	10	2900	1 "	2900
8. Валерыяні..... <i>Valeriana officin.</i>	315	24	1600	3 эл.	4800

Вось-жа вышэй прыведзеныя дадзеныя наглядна паказваюць, ці аплачваецца гадоўля лекарска-прамысловых расьцін. Можны гаспадар, які хоча бліжэй пазнаёміцца з аплатнасьцю лекарска-прамысловых расьцін, знойдзе гэта ў Орыентацыйнай табліцы гэтага-ж аўтара.

Усім гаспадарам, якім-б хадзілі гадаваць лекарскія расьціны, рада такія: не гнацца за колькасцю, але мець заўсёды добрай якасьці прадукт - толькі чысты і сьвежы знойдзе збыт і будзе аплатным. Гадаваць 1-2 расьціны, але дакладна ведаць, як і што хадзі іх трэба рабіць.

Калі умела гадаваць лекарскія расьціны, дык заўсёды будуць аплачывацца.

Ілж. М. Гаўрыленка.

Аблічэньне аўтара. Гл. Орыентацыйную Табліцу.

З ЧУЖОГА ЖЫЦЬЦЯ.

У ліпні с.г. у Веймары /Нямеччына/ адбыўся нац.-соцыялістычны зьезд нямецкіх аптэкараў, на якім паміж іншымі пытаньнямі гаварылася аб тым, што трэба зьвярнуць больш увагі на тры скары, якія прырода дала ў лекарскіх зёлках. Ужо цяпер у Бадэне, у Баварыі, у Саксоніі, а перадусім у Турынгіі пачалі займацца гэтай справай, а ў Ліпску паўстала дасьледчая станцыя, якая павінна дасьледжваць памыслы варункі гадоўлі лекарскіх расьцін. У Ліпску працуе гэтак сама інстытут, каторы дасьледжвае, якія часткі паасобных расьцін зьяўляюцца найбольш карыснымі.

У Заходняй Прусіі зёлкам, якое з вельмі добрымі вынікамі зьбіраецца, а нават гадуецца - ёсьць румінак; аўтар артыкулу, з якога бярэм гэтыя дадзеныя, уважае, што гатунак прускага румінку ёсьць найлепшы, бо мае ў сабе, аж 8% эфірнага алею, у той час, як напр. румінак чэскі мае толькі 4%.

Вельмі распаўсюджаны ў Прусіі гадоўлі пятровай мяты, дае надта добрыя вынікі; падобна адзін морт не дае 1200 марак даходу. Запатрэбаваныя аграмаднае: адна толькі фабрыка ў Лінску перарабляе у год больш 300 тысяч кіляграмаў сухога лісьця мяты.

Прыкладам выкарыстоўваньня няўжыткаў пад гадоўлю лекарскіх зёлкаў можа служыць факт, што адзін жыхар гэтай-жа Прусіі гадуе на тарфяным балоце з а г а р т у ш к у і атрымлівае вельмі дадатныя вынікі.

Аўтар артыкулу прабаваў гадаваць д з я в а н н у і ўважае, што гадоўлі яе вельмі паплатная. - З іншых расьцін аўтар радзіць гадаваць у вількім ліку: італьянскі кроп, кмэн і гародні мак, які апрача вельмі добрага алею, дае лекарскі сродак - опіум.

У гэтым-жа артыкуле пералічаюцца зёлкі, якія растуць у Прусіі дзіка, далей - вількі лік такіх, якія з добрымі вынікамі могуць быць гадаванымі і канчаецца артыкул заклікам, каб кожны, хто можа стараўся прыняць удзел у гэтай акцыі, каб даць працу міліёнам рук, якія не патрабуюць і каб асталіся ў Нямеччыне тры міліёны марак, якія дагэтуль вывозіліся ў іншыя старонкі ў абмен за неабходныя лекарскія зёлкі. - /Königsberger Allgemeine Zeitung/

З НАШАГА ЖЫЦЬЦЯ.

Нашае пчалірскае жыцьцё.
/Стаўпеччына/

Пчалірскае жыцьцё нашае ваколіцы можна разглядаць з 2-х бакоў: - добрага і благога. Добрага, бо пчалірства ў нас надта пашырана, шмат пчаліроў ўжо займаецца пчалірствам ня толькі дзеля прыемнасьці, але і дзеля тае паважнае карысьці, якую даець праца калі гэтае мілае галінна. - У ваколіцы ёсьць вальцы дзеля вырабу штучнае вузы, што надта спрыяеь поступу ў пчалірстве. Шмат пчаліроў займаецца самадзельна сталіркаю, бляхаркаю і слесарствам дзеля вырабу патрэбных у пчалірстве прыладаў, як вульлёў, цэнтэфуг /пушніц/, кадоўбчыкаў, курылак і г.д.

Благім бокам нашага жыцьця і пчалірства зьяўляецца ў першую чаргу брак салідарнасьці паміж пчалірамі. Відаць гэта адразу напр. у зьбёце мёду, дзе дзеля гэтага паўстае напружаны канкурэнцыі, цэны на мёд спадаюць і абніжаецца гэтым самым аўтарытэт самага пчалірства; выглядаець, што пчаліры з Божай ласкі ня ёсьць пчалірамі, а некаторыя фабрыкантамі таіае кашы. Каліб: у нашых пчаліроў было хоць крыху больш сьведомасьці, дык гэтую ненармальнасьць лёгка было зьліквідаваць, хоць бы і праз тое, што можна было запісацца ў сябры Т-ва "Пчала" і цераз яго зьбываць свой мёд, а не таўчыся па рынку і даваць нажывацца розным перакупшчыкам. - Далей несалідарнасьць выяўляецца і ў тым, што шмат пчаліроў па старой традыцыі займаецца яшчэ і цяпер "чарадзеяствам", гэта знача накроплваньнем вульлёу, каб лаўіць раі, чым прыносіцца шмат шкоды суседзям, бо бунтуюцца пчолаў і краў падчас багатага медазбору. - Блага стаіць справа ісеиньні медадайных расьцін і саджэньні медадайных дрэў. Колькасць пчаліроў і пчолаў павялічваецца, пажытак не павялічваецца і ў выніку слабы медазбор і аслабленьне пчолаў. Не малую шкоду прыносяць і новасьпечаныя пчаліры, задладаючы свае пчалінікі ў мыйсдох ужо занятых, пры самым баку старэйшых пчаліроў. Гэтае зьявішча стварае перагрузку пчолаў у дадзенай ваколіцы і адбіваецца непамысна на развіцьці пчалірства. - Гэтых балічак нашага пчалірства трэба пазбавіцца, а дзеля гэтага трэба фахова ўсьведамляцца і арганізавацца. Веда і лучнасьць сіла.

Пчалір.

Х Р О Н І К А.

У палове сьнежня Т-ва "Пчала" ладзіць у Вільні вечарыну дзеля прапаганды пчалірства і мёду. - Праграма наступная: 1. Гісторыя пчалірства /рэферат/; 2. Спажываньні і лекарскія вартасьці мёду /рэферат/; 3. Літэратурны адзел /пчала ў літэрат., казка і песні славянскіх народаў/; 4. Хор - песні аб пчолах. - Буфэт - мёд і вырабы з яго.

Кожны каму ляжыць на сэрцы паліпшэнне сваей долі стараецца знайсці тыя новыя дарогі, якія найхутчэй даведуць яго да мэты. Больш сведомы селянін, асабліва малазямельны, разумее, што пры сёгоднішніх сьмешна нізкіх цэнах на выгадаваны ім прадукты пражыць нельга і треба старацца выкарыстаць сваю зямельку ў такі спосаб, каб яна дала якнайбольш прыходу. Адным з тых спосабаў, якія радзіць практычныя людзі, ёсць гадоўлі лекарскіх і лекарска-прамысловых расьцін. - Не адзін можа ёсць зацікаўлены, не адзін мае ахвоту выкарыстаць гэтую раду, але ні ведае, як да гэтага прыступіць, што гадаваць, што ён будзе з гэтага мець і г.д. - На ўсе гэтыя пытаньні і на шмат іншых вельмі выразна, ачыіла і зразумела адказвае спецыяліст па гадоўлі лекарска-прамысловых расьцін інж. Міхал Гаврыленка, у апрацаванай ім "Арэнтацыйнай табліцы". - Табліца гэтая мае 10 наступных рубрык: 1. Адлегласць радкоў адзін ад аднаго; 2. Колькасць насеўку патрэбная на 1 га.; 3. Якія часткі расьціны служаць да ўжытку; 4. Ураджай з 1 га.; 5. Сярэдняя цэна за 100 кг. сырога матэрыялу; 6. Сколькі сухога тавару дае 100 кг. сырой масы; 7. Тэмпература патрэбная дзелу сушкі; 8. Вага 1000 зярнят у грамах; 9. Сярэдні ліч лічавой і конскай сілы на 1 га.; 10. Колькасць штучных гнязёў на 1 га. - Табліца бирэ пад увагу 44 расьціны, назвы якіх паддзены ў мовах лацінскай, украінскай і польскай. - Апраца гэтага бачым 10 пунктаў розных неабходных інфармацый, з якімі павінен пазнаёміцца кандыдат на плантатара. - Агулам биручы "Арэнтацыйнай табліца" інж. М. Гаврыленкі наш звычайна цэнная для кожнага, хто шукае новых дарог для сваёй гаспадаркі. Каштуе танна, усёго 1 залатоўку. Выпісваць можна або праз рэдакцыю "Бел. Борці", або проста ад аўтара, Львоў, вул. Лычакоўская, 32-8.

П А Ш Т О В А Я С К Р Ы Н К А .

гр. д-р. М. Голуб-Вучынский. Гадавую падпіску /10 зл. - плата заграніцу/ атрымалі; шчыра дзякуем. Т-ва "Пчала" дэкларацыю і ўсё іншае на днях абяцае выслать; прычыны спазьненняў у лісьце.

гр. Я. Даміліку. 1911 і 2-3 "Бел. Борці" высланы. Грошы шліце на наш адрэс.

гр. Я. Кузубу. Пробны № Вам высланы. Высылаем ішчэ адзін, а далейшыя атрымаеце пасля ўрэгульвання падпіскі.

гр. гр. Я. Пятроўскаму, К. Чэрніку, Г. Грыневічу, Т. Карасевічу, У. Калідзе, К. Барейку, К. Палічаньскаму і Я. Шулейку. "Бел. Борць" высылаем. Просім урэгульваць падпіску.

гр. Андрэю Міхальчыку. Курсы па збору зёлак высланы. "Бел. Борць" высылаем. Просім па марчымасьці ўрэгульваць рахунак, які выносіць 5 зл. Адрэс Ваш у рэд. "Шлях Моладзі" перададзі. Адрэсы белар. кніг. Вільня Астраварамска № 2 - кніг. Ст. Станкевіча, Астраварамска № 1 - Ул. Манкевіча і Завальнага № 1 Кнігарня Пагоня. - Што тычыцца твору М. Матэрлінка "Жыцьцё ячэй", то не мыліся, бо ў ён адзначаны нагородаю Нобэля ў 1911 г.

гр. П. Прадуху. Т-ва "Пчала" валерынку ад Вас атрымала; ішчэ не прадала, бо чакае марчымасьці прадачы не выгаднай. Наб людзі на былі зьвязаны перасылкай зёлак рада адна, треба арганізаваць на майгох зборных пунктах, аб якіх гаворылася ў 1-ай лекцыі. Радзім Вам змяніць гэтым. - Заранку тады вы давала Жаноцкае Т-ва імя "Цёткі", якое і атрымала ад Вас грошы. "Заранкі" вы шлі тады толькі два нумары. Цяпер выходзіць часопіс для дзяцей "Палескі". Адрэс Ваш з просьбай выслать пробны № перададзі. "Бел. Борць" высылаем і згодна з перадавадай гэтага нумару чакаем матэрыялу.

гр. П. Гапаніёнку. Насенне абліняў высланы; рахунак перашлем лістоўна. Жадаем пасьпеху. Аб збыт не непакойцеся, бо як нам абяцалі, будзеце мець аматара адразу на 10000 дзічак. - Не разумеем аб якіх хрызантэмах Вам ходзіць вазановы ці грунтовны. Калі аб грунтовны, то цяпер ужо позна, а вясной дадзем аб цэны; лепш купіць кусцікі і адразу мець матэрыял.

гр. інж. М. Гаврыленку. Шчыра дзякуем за прысланы матэрыял. Зьмяшчаем. Просім і надалей не адмовіць нам свайго цэннага супрацоўніцтва. Пажадана мець матэрыялы ў пачатку кожнага месіца.

Усім не ўрэгульваўшым падпіскі. Просім урэгульваць падпіску, бо будзем змушаны інакш спыніць высылку часопісу.

Т-ва "Пчала" прапануе паважаным пчаліром наступныя медадажныя дрэўцы і кусты:

БЕЛАЯ АКАЦЯ - ад 50 да 140 цэнт.	20 - 50 гр. штучна
Аморфіл - куст, цывіла пасьлі акацыі - 50 см.	50 гр. "
ІЗОН /крузьбень, красьвін, красьвель/, кусцік, мадуе	
у прыступу 2-3 месіца. - 60 см.	50 гр. "
Софора японская, цывіла у жніўні-верасні - 30 см.	50 гр. "
Вружмель руковы - цывіла адначасна з базам - 40 см.	50 гр. "
Дзед - добры медадаў; расьціна 2-хгадовая, лёгка расьсеяецца 20 гр. флін	
Упакоўка і перасылка на кошт зааказчыка.	

Рэдактар-Выдавец Л. В о й ц і к а в а .